

9243- کیا شیخ محمد بن عبد الوہاب رحمہ اللہ نے خلافت عثمانیہ کے خلاف خروج کیا اور اس کے سقوط کا سبب بنے

سوال

بعض لوگ محمد بن عبد الوہاب (رحمہ اللہ تعالیٰ) کی بے عزتی کرتے ہیں اور یہ تہمت لگاتے ہیں کہ انہوں نے خلافت عثمانیہ اور خلیفہ المسلمین کے خلاف خروج کیا تھا، اس لیے وہ مسلمانوں کے دشمن ہیں، اور ان کا جدال و بحث اسی مسئلہ کی ارد گرد ہی گھومتا ہے، تو کیا یہ صحیح ہے؟

تو یہ کس طرح ہو سکتا ہے کہ کوئی بھی شخص امیر المؤمنین کے خلاف لڑائی کرے باوجود اس کے کہ وہ خلیفہ نماز پڑھتا اور زکاۃ وغیرہ بھی ادا کرتا ہو؟

اور وہ یہ بھی کہتے ہیں انہوں نے انگریز فوج کے ساتھ اتفاق کیا تھا اور ان کے ساتھ مل کر مسلمانوں کے خلاف لڑائی کی۔

میں امید کرتا ہوں کہ آپ مجھے اس تاریخی مسئلہ کا مفصل جواب دیں گے اور میرے لیے اس کی وضاحت کریں گے کہ ہم کسے سچا مانیں؟

پسندیدہ جواب

دنیا میں جو شخص بھی خیر و بھلائی کے کام کرے اس کے انسانوں اور جنوں میں دشمن بہت ہوتے ہیں حتیٰ کہ اللہ تعالیٰ کے انبیاء بھی اس سے محفوظ نہیں رہ سکے۔

زمانہ قدیم سے علماء کرام کے بھی دشمن اور مخالف پائے جاتے رہے ہیں اور خاص کر حق کی دعوت دینے والوں کو تو لوگوں کی بہت ہی سخت قسم کی دشمنی کا سامنا کرنا پڑا اس کی مثال شیخ الاسلام ابن تیمیہ رحمہ اللہ تعالیٰ ہیں جنہوں نے بعض حاسدین سے بہت تکلیف اٹھائی جنہوں نے ان کو قتل کرنا بھی حلال کر دیا تھا اور کچھ نے ان پر گمراہ اور مرتد ہونے کی تہمت لگائی۔

اور شیخ محمد بن عبد الوہاب رحمہ اللہ تعالیٰ بھی ان مظلوم علماء کرام میں سے ایک شخص تھے جن کے بارہ میں لوگوں نے فتنہ پھیلانے کے لیے بنیہ علم کے بہت کچھ کہا اور اس کام پر انہیں صرف حسد و بغض اور اپنے اندر بدعات کے رچ بس جانے کے علاوہ کسی اور چیز نے نہیں ابھرایا پھر اس کا سبب بحالت اور خواہشات والوں کی تقلید ہے۔

آپ کے سامنے شیخ محمد بن عبد الوہاب رحمہ اللہ تعالیٰ کے بارہ میں کچھ شبہات اور ان کا رد پیش کرتے ہیں:

شیخ عبدالعزیز عبداللطیف رحمہ اللہ تعالیٰ کہتے ہیں:

سلفی دعوت کے کچھ مخالفین کا دعویٰ ہے کہ شیخ محمد بن عبد الوہاب رحمہ اللہ تعالیٰ نے خلافت عثمانیہ کے خلاف خروج کیا اور جماعت میں افتراق کا باعث بنے اور سب سے اطاعت کو ختم کر کے رکھ دیا۔

دیکھیں کتاب: دعاوی المناوین لدعوة الشيخ محمد بن عبد الوہاب رحمہ اللہ تعالیٰ ص (233)۔

اور ایک دوسری کتاب میں کچھ اس طرح رقمطراز ہیں:

اور ”عبدالقدیم زلوم“ کا دعویٰ ہے کہ وہابیوں کی دعوت کا ظاہر ہونا ہی خلافت عثمانیہ کے سقوط کا سبب تھا۔

اور اس کا یہ بھی کہنا ہے کہ: دولتہ اسلامیہ میں وصا یوں نے محمد بن سعود اور پھر اس کے بیٹے عبدالعزیز کی زیر قیادت شورشِ پاک کی تو برطانیہ نے انہیں مال و اسلحہ مہیا کیا اور ان کی یہ شورش سلطان و خلیفہ کے تابع بلاد اسلامیہ پر قبضہ کرنے کے لیے مذہبی اساس پر کی۔

یعنی انہوں نے انگریز کے تعاون اور اس کے ابھارنے کی بنا پر خلیفہ کے مقابلہ میں تلوار اٹھائی اور اسلامی لشکر سے لڑائی کی جو کہ امیر المؤمنین کا لشکر تھا۔ کیفیتِ خدمتِ الخلافة (خلافت کا خاتمہ کیسے ہوا) ص (10)۔

خلافت و دولتہ عثمانیہ کے خلاف محمد بن عبدالوہاب کے خروج کے بارہ میں پائے جانے والے شبہ کا جواب ذکر کرنے سے قبل مناسب ہے کہ ہم شیخ محمد بن عبدالوہاب رحمہ اللہ تعالیٰ کا خلیفہ اور آئمۃ المسلمین کی سب سے اطاعت کے بارہ میں عقیدہ ذکر کریں۔

ان کا عقیدہ تو یہ تھا کہ چاہے وہ خلیفہ اور امیر نیک و صالح ہو یا پھر فاسق و فاجر ہو جب تک وہ معصیت کا حکم نہ دے اس کی سب سے اطاعت واجب ہے اس لیے کہ اطاعت صرف اور صرف نیکی کے کام میں ہوتی ہے۔

شیخ الامام اپنے ایک خط جو کہ اہلِ قسیم کو لکھا تھا میں کہتے ہیں:

میرا عقیدہ ہے کہ امام المسلمین کی سب سے اطاعت کرنی چاہیے چاہے وہ امام نیک و صالح ہو یا پھر فاسق و فاجر جب تک وہ نیکی کا حکم دیتا رہے اس کی اطاعت واجب ہے، اور جب اللہ تعالیٰ کی معصیت کا حکم دے اس میں اس کی اطاعت نہی جاسکتی۔

اور جو خلیفہ بنا دیا جائے اور لوگ اس پر راضی ہوں اور لوگ اس کے پاس جمع ہو جائیں اور یا پھر وہ تلوار کے زور سے ان پر غالب ہو جاتی کہ وہ خلیفہ بن جائے تو اس کی اطاعت واجب ہے اور اس کے خلاف خروج کرنا حرام ہے۔

دیکھیں: مجموعۃ مؤلفات الشیخ (11/5)۔

اور ایک دوسری جگہ پر شیخ یہ کہتے ہیں:

اجتماعیت کی تکمیل میں یہ بھی شامل ہے کہ جو بھی ہم پر امیر بنا دیا جائے ہم اس کی سب سے اطاعت کریں اگرچہ وہ حبشی غلام ہی کیوں نہ ہو۔

مجموع مؤلفات الشیخ (394/1) دعاوی المناوین کے حوالہ سے (233-234)۔

اور شیخ عبدالعزیز عبداللطیف کہتے ہیں:

اور اس مختصر سے نوٹ کے بعد کہ جس میں شیخ رحمہ اللہ تعالیٰ کا آئمۃ المسلمین چاہے وہ نیک ہو یا فاجر جب تک وہ اللہ تعالیٰ کی معصیت کا حکم نہ دے اس کی سب سے اطاعت کے وجوب کا عقیدہ سامنے رکھا گیا ہے۔

تو اب ہم اس ایک اہم مسئلہ کی طرف اشارہ کرتے ہیں جو اس شبہ کا جواب ہے، یہاں ایک اہم سوال یہ بھی ہے کہ:

کیا ”نجد“ اس دعوت کا محل اور وطن جہاں پر یہ پروان چڑھی تھی دولتہ عثمانیہ کے ماتحت تھا؟

ڈاکٹر صالح عبود اس کا جواب دیتے ہوئے کہتے ہیں :

نجد تک عمومی طور پر خلافت عثمانیہ کا نفوذ ہی نہیں ہوا اور نہ ہی اس کی حکومت وہاں تک آئی اور نہ ہی وہاں پر کوئی خلافت عثمانیہ کی طرف سے گورنری مقرر ہوا، اور جب شیخ محمد بن عبدالوہاب رحمہ اللہ تعالیٰ کی دعوت کا ظہور ہوا تو اس وقت ترکی حکومت کی کوئی فوج بھی وہاں نہیں تھی

اس تاریخی حقیقت کی دلیل دولہ عثمانیہ کی اداری تقسیمات کا استقرار بھی ہیں جن میں سے ایک ترکی لیٹرس کا مضمون ”آل عثمان کے دیوانی رجسٹر میں قوانین کے مضامین“ ہے یعنی دیوانی رجسٹر میں آل عثمان کے قوانین، جسے یمین افندی نے تالیف کیا ہے جو کہ خاقانی دفتر کا 1018ھ الموافق 1609 میلادی میں خزانچی تھا۔

تو اس بیان سے یہ ظاہر ہوتا ہے کہ گیارہ ہجری کے اوائل میں دولت عثمانیہ بتیس 32 حکومتوں میں منقسم تھی جن میں چودہ عرب حکومتیں تھیں جن میں نجد شامل نہیں تھا سوائے احساء کا علاقہ لیکن وہ بھی اگر ہم اسے نجد میں شامل کریں تو پھر۔۔۔

دیکھیں کتاب : عقیدہ الشیخ محمد بن عبدالوہاب و اثرہ فی العالم الاسلامی (نشر نہیں ہوئی) (27/1)۔

اور ڈاکٹر عبداللہ عثمانیہ کا کہنا ہے :

اور جو کچھ بھی ہو پھر بھی شیخ محمد بن عبدالوہاب رحمہ اللہ تعالیٰ کی دعوت کے ظہور سے قبل نجد نے عثمانیوں کا نفوذ مباشرتاً نہیں دیکھا، اور اسی طرح نجد نے کسی طرف سے بھی کوئی قوی نفوذ نہیں دیکھا جو وہاں حوادث پر اپنا وجود برقرار رکھے اس کے اطراف میں نہ تو بنو جبر کا نفوذ تھا یا پھر بنی خالد اور نہ ہی اس کے کسی کونے میں اشراف کا نئے سیاسی استقرار کا نفوذ ہوا۔

تو نجدی علاقوں کی جنگیں اور لڑائیاں قائم رہیں اور ان کے مختلف قبائل کے درمیان جنگ و جدال بہت تیزی سے چلتا رہا۔

دیکھیں : محمد بن عبدالوہاب حیاتہ و فکرہ ص (11) بحوالہ دعاوی المناویین (234-235)۔

اور اس مضمون اور بحث کو مکمل کرنے کے لیے ہم فضیلۃ الشیخ علامہ عبدالعزیز بن عبداللہ بن باز رحمہ اللہ تعالیٰ کا اس اعتراض کے بارہ میں قول ذکر کرتے ہیں :

میرے علم اور اعتقاد کے مطابق شیخ محمد بن عبدالوہاب رحمہ اللہ تعالیٰ نے دولت خلافت عثمانیہ کے خلاف خروج نہیں کیا، اور پھر نجد میں ترکیوں کی تو امارت و سلطہ ہی نہیں تھا بلکہ نجد کے علاقے میں چھوٹی چھوٹی امارتیں اور بہت سی بستیاں پھیلی ہوئی تھیں۔

اور ان میں سے ہر ایک شہریہ علاقے اور بستی پر چاہے وہ جتنی بھی چھوٹی تھی امارت قائم تھی اور ایک مستقل امیر تھا۔۔۔ اور ان امارتوں کے درمیان لڑائیاں اور جنگیں اور اختلافات رہتے تھے، اور شیخ محمد بن عبدالوہاب رحمہ اللہ تعالیٰ نے خلافت عثمانیہ کے خلاف خروج نہیں کیا۔

بلکہ ان کا خروج تو اپنے علاقے میں ان غلط اور فاسد حالات کے متعلق تھا جو پیدا ہو چکے تھے انہوں نے اللہ تعالیٰ کے لیے جہاد کیا اور اس کا حق بھی ادا کیا اور اس میں صبر کیا حتیٰ کہ اس دعوت کا نور اور روشنی دوسرے شہروں اور علاقوں تک جا پہنچی۔

کیسٹوں پر ایک ریکارڈڈ ذکرہ بحوالہ : دعاوی المناویین ص (237)

ڈاکٹر عجل النمشی کہتے ہیں :

شیخ محمد بن عبدالوہاب رحمہ اللہ تعالیٰ عنہ کی زندگی میں خلافت عثمانیہ کی جانب سے نہ تو قابل ذکر اختلاف اور نہ ہی دشواری ہی پیش آئی اور کسی ساکن کو متحرک بھی نہ کیا حالانکہ ان کے زندگی میں خلافت عثمانیہ کے تین سلطان بدلے۔۔۔ دیکھیں میگزین ”مجلیۃ التجمع عدد نمبر (510)۔

اوپر جو کچھ بیان کیا گیا ہے خلافت عثمانیہ کے بارہ میں شیخ کے تصور کا عکس پیش کرتا ہے تو پھر شیخ محمد بن عبدالوہاب رحمہ اللہ تعالیٰ عنہ کی دعوت کی تصویر خلافت عثمانیہ کے پاس کیسی ہوگی

۹

ڈاکٹر نشی اس سوال کے جواب میں کہتے ہیں :

شیخ محمد بن عبدالوہاب رحمہ اللہ تعالیٰ کی تحریک دعوت کی تصویر کو خلافت عثمانیہ کے ہاں غلط رنگ دیا گیا تو دولت عثمانیہ نے شیخ محمد بن عبدالوہاب رحمہ اللہ تعالیٰ کی تحریک دعوت کے خلاف عداوت کا رویہ اختیار کر لیا جس کا سبب حجاز یا پھر بغداد کے گورنروں کے ارسال کردہ رسائل تھے یا پھر ان افراد کی بنا پر جو کچھ خبریں لے کر استانبول پہنچتے تھے۔

دیکھیں میگزین التجمع عدد نمبر (504) بحوالہ دعاوی المناوین ص (238-239)۔

اور زلوم کا یہ دعویٰ کہ شیخ محمد بن عبدالوہاب رحمہ اللہ تعالیٰ کی دعوت ہی خلافت عثمانیہ کے سقوط کا سبب بنی، اور انگریزوں نے خلافت عثمانیہ کے سقوط میں وہابیوں کی مدد و تعاون کیا :

تو اس لمبے چوڑے دعویٰ کے جواب میں محمود صدیقی استنبولی کا کہنا ہے :

اس دعویٰ کے لکھنے والے پر ضروری تھا کہ وہ اپنی اس رائے کے ثبوت میں دلائل بھی پیش کرتا، زمانہ قدیم میں شاعر نے کہا تھا :

اور جب دعویٰ کرنے والا اپنے دعویٰ پر کوئی بالنص دلیل قائم نہ کر سکے تو وہ اس کے بے وقوفی کی دلیل ہے۔

اور یہ بھی علم ہونا چاہیے کہ تاریخ اس بات کو ذکر کرتی ہے کہ ان انگریزوں نے تو اس دعوت کی ابتدا ہی سے عالم اسلام کی بیداری کے خوف سے مخالفت کی تھی۔

دیکھیں کتاب : شیخ محمد بن عبدالوہاب فی مرآة الشرق والغرب ص (240) (شیخ محمد بن عبدالوہاب مشرق و مغرب کے آئینہ میں)۔

اور ان کا یہ بھی کہنا ہے :

اور یہ ایک عجیب و غریب اور رولانے والی مضحکہ خیز بات ہے کہ یہ پروفیسر صاحب شیخ محمد بن عبدالوہاب رحمہ اللہ تعالیٰ عنہ کی تحریک پر ہمت لگاتے ہیں کہ خلافت عثمانیہ کے سقوط کے عوامل میں سے ایک ہے۔

لیکن یہ علم ہونا چاہیے کہ یہ تحریک 1811 میلادی میں شروع ہوئی اور خلافت عثمانیہ کا سقوط 1922 میلادی میں ہوا۔ حوالہ سابقہ ص (64)۔

انگریزوں کا وہابی تحریک کے خلاف ہونے کی دلیل یہ بھی ہے کہ انہوں نے ابراہیم پاشا کو وہابیوں کے خلاف درعیہ کی لڑائی میں کامیابی حاصل کرنے پر مبارکباد دینے کے لیے کیپٹن فورسٹر سیدلر کو بھیجا تھا۔

اس پر مستزاد یہ کہ ان کا اس برطانوی تحریک جو کہ انہوں نے خلیج میں وہابی اعمال کو کم کرنے کے لیے قائم کر رکھی تھی کے ساتھ تعاون کا میلان بھی پایا جاتا تھا۔

بلکہ اس لیٹر میں تو حکومت برطانیہ اور ابراہیم پاشا کے درمیان وہابیوں کے نفوذ کی مکمل سرکوبی کرنے پر اتفاق کی رغبت کا اظہار کیا گیا ہے۔

اور مولانا محمد منظور نعمانی صاحب کہتے ہیں :

ہندوستان میں انگریزوں نے شیخ محمد بن عبد الوہاب رحمہ اللہ تعالیٰ کے مخالف حالات کو ایک فرصت اور سنہری موقع سمجھتے ہوئے اپنے مخالفین کو وہابی کہنا شروع کر دیا اور اپنے خلاف اٹھنے والی تحریک کو وہابیت کا نام دیا۔

اور اسی طرح انگریزوں نے علماء دیوبند کو بھی انگریزوں کی مخالفت کرنے کی بنا پر وہابی کہنا شروع کیا اور ان پر مٹنگی شروع کر دی۔

دیکھیں کتاب : دعایات مکلفہ ضد الشیخ محمد بن عبد الوہاب ص (105-106) (شیخ محمد بن عبد الوہاب کے خلاف بڑے بڑے الزامات)۔

تو ان مختلف بیانات اور شیخ محمد بن عبد الوہاب کی مؤلفات و رسائل میں سے واضح علمی دلائل و براہین سے اس شبہ کی بے جانی کھوٹا پن اور باطل ہونے کا انکشاف ہوتا ہے ، اور اسی طرح منصف قسم کے مورخوں کے تاریخ حقائق سے بھی اس کا بطلان واضح ہو رہا ہے۔ دعاوی المناوین (239-240)۔

آخر میں ہم شیخ محمد بن عبد الوہاب رحمہ اللہ تعالیٰ کے بارہ میں زبان درازی کرنے والے ہر شخص کو نصیحت کرتے ہیں کہ وہ اس سے باز آجائے اور سب معاملات میں اللہ سبحانہ و تعالیٰ کا تقویٰ اور ڈراختیار کرے

ہو سکتا ہے اللہ تعالیٰ اس کی توبہ قبول کر لے اور اسے سیدھے راہ کی ہدایت نصیب فرمائے۔

واللہ اعلم۔